

ساغر اقبال

زبان میری بات ان کی

- ہم سب آغا طالش کے قاتل ہیں۔ (جنگ فورم میں اداکاروں کا طالش کو خراج تحسین) یہ اقرار جرم سے۔ گرفتار کر کے قرار واقعی سزا دی جائے۔
- قائد اعظم کی عزت محفوظ نہ رکھ سکنے والوں کو حکومت میں رہنے کا حق نہیں (راؤ سکندر اقبال) تو بین رسالت کے مرتکب قادیانیوں، عیسائیوں، لبرز اور سیکولرز کو حکومت میں رہنے کا حق ہے؟
- میں نے منہ کھولا تو بہت سے چہرے بے نقاب ہو جائیں گے۔ (شرمیلا فاروقی) شرمیلا! منہ کھولیں، پہلے کونسی شرم باقی رہ گئی ہے۔
- مذہبی جماعتیں قومی دھارے میں آئیں (بے نظیر) طاہر القادری پر ہی گزارہ کریں
- میں امیر خاندان میں پیدا ہونی کہیں بھی رہ سکتی ہوں (بینظیر) پاکستان کی جان چھوڑ دیں۔ جہاں چاہیں رہیں۔
- پاکستان کی خاطر عیش کی زندگی ترک کر کے جان جو کھوں میں ڈالی (بے نظیر) درداں دی ماری چند ٹی علی لے۔
- جماعت اسلامی "اعتصاب گروپ" کے نام سے بلدیاتی انتخاب لڑے گی (فرید پراچہ) کیا کرے گی، کیا لڑے گی۔ ہم نے دیکھا، دنیا دیکھے گی
- عوامی اتحاد منزل پر پہنچ کر ہی دم لے گا (طاہر القادری) راستے میں ہی دم نکلے گا (انشاء اللہ)
- بے نظیر سے اتحاد فطری ہے، عوام اور اسلام کو یکجا کر دیا ہے (طاہر القادری) نواز شریف سے غیر فطری اتحاد کر کے عوام کو اسلام سے دور کیوں کیا تھا؟
- نصر اللہ کی سرپرستی سے بننے والا اتحاد خوش آئند ہے۔ (منظور ٹو) نواب صاحب کا اتحاد شروع شروع میں ایسا ہی لگتا ہے۔
- افغانستان میں خلافت راشدہ کا نظام راج ہو سکتا ہے۔ پاکستان میں کیوں نہیں؟ (عبدالستار نیازی) یہی سوال آپ سے ہے؟
- نواز شریف کے ساتھ بیٹھنا گناہ اور اتحاد کرنا گناہ کبیرہ ہے۔ (حامد ناصر چٹھہ) مفتی چٹھہ صاحب! بے نظیر کے ساتھ بیٹھنا اور اتحاد کرنا گناہ صغیرہ ہے؟
- اجمل خشک کے بیانات سنجیدگی سے نہ لیں۔ اسے این پی سے اتحاد ٹوٹا ہے، تعلق نہیں (چودھری نثار علی)

ہائے! تعلق بھی کیا بری شے ہے

○ عوامی اتحاد برقرار رہے گا۔ اب کاروان مصطفوی چل پڑے گا (طاہر القادری)

بے نظیر قیادت..... مصطفوی انقلاب

یا للعب! منج انقلاب

○ طاہر القادری کی آمد پر سٹیج دو بار گرا (ایک خبر)

..... بڑا وزن ہے!

○ عید کے بعد قربانی کا دور شروع ہو گا (حافظ حسین احمد)

نکاح سے پہلے چھوہارے ہائے جائیں گے؟

○ "محترمہ پاکستانی ہیں۔" (بے نظیر کے اردو میں دستخط کرنے پر طاہر القادری کا تبصرہ)

○ "محترمہ جنتی ہیں" (بے نظیر کے ہاتھ میں تسبیح دیکھ کر طاہر القادری کا تبصرہ)

آئینہ آیام میں آپ اپنی ادا دیکھ!

○ ماضی میں غلطیاں کیں۔ آئندہ نہیں کریں گے۔ (مخدوم شہاب)

آئندہ جرائم کے ثبوت نہیں چھوڑیں گے۔

○ بنیاد پرست ہوں جس نے جو بگاڑنا ہے بگاڑ لے۔ (جنرل حمید گل)

دسمن زہر۔ اللہ تمہاری حفاظت کرے!

○ اسلام نے عورت کی سربراہی کو حرام نہیں۔ ناپسندیدہ قرار دیا ہے۔ (طاہر القادری)

"بہاٹن دختر انگور کے عشاق کی صف میں!

بظاہر طاہر و منہاج کھلاتے ہیں مولانا!

سنا ہے آج کل اک جیب کتری کی معیت میں

کلام اللہ کی تفسیر فرماتے ہیں مولانا!"

○ بیت اللہ میں بیٹھ کر قسم کھاتا ہوں کہ اسلامی نظام ضرور نافذ کیا جائے گا۔ (اسحاق ڈار)

شاید اس کے لئے اللہ تعالیٰ اس رجیم کو تباہ کر کے کوئی نئی قوم لائے گا۔

○ کسی کو "ناں" نہیں کر سکتا۔ یہ میری کھزوری ہے۔ (نواز شریف)

آپ اللہ کو مسلسل "ناں" کر رہے ہیں۔

○ صدر "اتفاق فونڈ ٹری" کے کلرک ہیں۔ (بینظیر)

لکھے کام کیا ہو گا۔

○ بے نظیر روزانہ نواز شریف کو صلح کا پیغام بھیجتی ہیں۔ (نزاری)

- آپ کو اب پتہ چلا! عوام تو یہ جانتے ہیں کہ سب مل ملا کر ملک کو لوٹ رہے ہیں۔
- ہمارا ایجنڈا اسلامی سوشل آرڈر ہے۔ پیپلز پارٹی سے مل کر انقلاب برپا کریں گے۔ (طاہر القادری)
- اندھے کو اندھیرے میں بہت دور کی سوچی
- کر بلا جیسی صورت حال کا سامنا کرنے کے لئے بھی تیار ہیں۔ (بے نظیر)
- "خدا کی شان اک کلچرٹی گنجی"
- "حضورِ بلبلی بوستان کرے نوا سنہی"
- بل جمع کرائیں یا روزی کھائیں۔ (عوام)
- دونوں کام خود کریں۔ قائد اعظم نے فرمایا "کام کام اور بس کام"
- محکمہ انسٹی کرپشن کے ۳ ملازمین کے خلاف رشوت لینے کے الزام میں مقدمے۔ (ایک خبر)
- انسٹی کرپشن کا مطلب ہے۔ رشوت لینے والے سے رشوت لے کر اسے چھوڑ دیا جائے
- بھٹو خاندان کا اقتدار ہمیشہ سے ہی تسلیم نہیں کیا گیا۔ (بے نظیر)
- اپنی کرتوتوں پہ نظر ڈالیں۔
- جعلی پیر نے پولیس کو نذرانہ دیکر مرید بنا لیا۔ (ایک خبر)
- ہر مجرم پولیس کا مرید ہے۔
- دو چہروں والی نے صدر کو برا کہا اور اسی داڑھی والے طاہر القادری سے اتحاد کیا (مشاہد)
- دل پہ تو کسی کو اختیار نہیں۔ پسند اپنی اپنی، نصیب اپنا اپنا
- "وزیر اعظم اور وزیر اعلیٰ سکریٹریٹ" خزانے پر بوجھ ہیں ۳ ہزار ملین سالانہ خرچ ہے۔ (باغیگورٹ)
- میں آئینی درخواست
- پاس کر یا برداشت کر!
- حکومت تحریک سے بچنے کے لئے خود ہی استعفیٰ دے دے۔ (نوابزادہ نصر اللہ)
- نواب صاحب! تحریک کو چھوڑیں اب آخرت کی فکر کریں۔
- لمبی داڑھی والے تارڑ ہمیں کیا درس دیں گے۔ (بینظیر)
- آپ چھوٹی داڑھی والے سے درس لیتی ہیں؟